

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేశరీ ।

వేదాంతాచార్యవర్యో మే సన్నిధత్తాం సదా హృది ॥

॥ ఉద్ధవ గీతా - చతుర్థోఽధ్యాయః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ ఉద్ధవ గీతా - చతుర్థోఽధ్యాయః ॥

శ్రీబ్రాహ్మణ ఉవాచ

పరిగ్రహో హి దుఃఖాయ యద్ యత్ ప్రియతమం నృణాం |
అనంతం సుఖమాప్నోతి తద్ విద్వాన్ యస్త్యకించనః ॥ 4.1 ॥

సామిషం కురరం జఘ్నుర్భలినో యే నిరామిషాః |
తదామిషం పరిత్యజ్య స సుఖం సమవిందత ॥ 4.2 ॥

న మే మానావమానౌ స్తో న చింతా గేహపుత్రిణాం |
ఆత్మక్రీడ ఆత్మరతిర్విచరామీహ బాలవత్ ॥ 4.3 ॥

ద్వావేవ చింతయా ముక్తౌ పరమానంద ఆప్నుతౌ |
యో విముగ్ధో జడో బాలో యో గుణేభ్యః పరం గతః ॥ 4.4 ॥

క్వచిత్ కుమారీ త్వాత్మానం వృణానాన్ గృహమాగతాన్ |
స్వయం తానర్హయామాస క్వాపి యాతేషు బంధుషు ॥ 4.5 ॥

తేషామభ్యవహారార్థం శాలీన్ రహసి పార్థివ |
అవఘ్నంత్యాః ప్రకోష్ఠస్థాశ్చక్రుః శంఖాః స్వనం మహత్ ॥ 4.6 ॥

సా తజ్జగుప్సితం మత్వా మహతీ వ్రీడితా తతః |
బభంజైక్తకశః శంఖాన్ ద్వా ద్వా పాణ్యోరశేషయత్ ॥ 4.7 ॥

ఉభయోరప్యభూద్ ఘోషో హ్యవఘ్నంత్యాః స్మ శంఖయోః |
తత్రాప్యేకం నిరభిదదేకస్మాన్నాభవద్ ధ్వనిః ॥ 4.8 ॥

అన్వశిక్షమిమం తస్యా ఉపదేశమరిందమ |
లోకాననుచరన్నేతాల్లోకతత్త్వవివిత్సయా ॥ 4.9 ॥

వాసే బహూనాం కలహో భవేద్ వార్తా ద్వయోరపి |
ఏక ఏవ చనేత్ తస్మాత్ కుమార్యా ఇవ కంకణః || 4.10 ||

మన ఏకత్ర సంయుజ్యాజ్ఞితశ్వాసో జితాసనః |
వైరాగ్యాభ్యాసయోగేన ధ్రియమాణమతంద్రితః || 4.11 ||

యస్మిన్ మనో లబ్ధపదం యదేత-
చ్ఛనైః శనైర్ముంచతి కర్మరేణుః |
సత్త్వేన వృద్ధేన రజస్తమశ్చ
విధూయ నిర్వాణముపైత్యనింధనం || 4.12 ||

తదైవమాత్మన్యవరుద్ధచిత్తో
న వేద కించిద్ బహిరంతరం వా |
యథేషుకారో నృపతిం ప్రజంత-
మిషో గతాత్మా న దదర్శ పార్శ్వే || 4.13 ||

ఏకచార్యనికేతః స్యాదప్రమత్తో గుహాశయః |
అలక్ష్యమాణ ఆచారైర్మునిరేకోఽల్పభాషణః || 4.14 ||

గృహారంభోఽతిదుఃఖాయ విఫలశాచ్చ్రువాత్మనః |
సర్పః పరకృతం వేశ్మ ప్రవిశ్య సుఖమేధతే || 4.15 ||

ఏకో నారాయణో దేవః పూర్వస్పృష్టం స్వమాయయా |
సంహృత్య కాలకలయా కల్పాంత ఇదమీశ్వరః || 4.16 ||

ఏక ఏవాద్వితీయోఽభూదాత్మాధారోఽఖిలాశ్రయః |
కాలేనాత్మానుభావేన సామ్యం నీతాసు శక్తిషు |
సత్త్వాదిష్వాదిపురుషః ప్రధానపురుషేశ్వరః || 4.17 ||

పరావరాణాం పరమ ఆస్తే కైవల్యసంజ్ఞితః |
కేవలానుభవానందసందోహో నిరుపాధికః || 4.18 ||

కేవలాత్మానుభావేన స్వమాయాం త్రిగుణాత్మికాం |
సంక్షోభయన్ సృజత్యాదౌ తయా సూత్రమరిందమ || 4.19 ||

తామాహుస్త్రిగుణవ్యక్తిం సృజంతీం విశ్వతోముఖం |
యస్మిన్ ప్రోతమిదం విశ్వం యేన సంసరతే పుమాన్ || 4.20 ||

యథోర్ణనాభిర్హృదయాదూర్ణాం సంతత్య వక్త్రతః |
తయా విహృత్య భూయస్తాం గ్రసత్యేవం మహేశ్వరః || 4.21 ||

యత్ర యత్ర మనో దేహీ ధారయేత్ సకలం ధియా |
స్నేహాద్ ద్వేషాద్ భయాద్ వాపి యాతి తత్తత్స్వరూపతాం || 4.22 ||

కీటః పేశస్కృతం ధ్యాయన్ కుడ్యాం తేన ప్రవేశితః |
యాతి తత్సాత్మతాం రాజన్ పూర్వరూపమసంత్యజన్ || 4.23 ||

ఏవం గురుభ్య ఏతేభ్య ఏషా మే శిక్షితా మతిః |
స్వాత్మోపశిక్షితాం బుద్ధిం శృణు మే వదతః ప్రభో || 4.24 ||

దేహో గురుర్మమ విరక్తివివేకహేతు-

రిబ్ధభ్రత్ స్మ సత్త్వనిధనం సతతార్త్యుదర్కం |
తత్త్వాన్యనేన విమృశామి యథా తథాపి
పారక్యమిత్యవసితో విచరామ్యసంగః || 4.25 ||

జాయాత్మజార్థపశుభృత్యగృహోస్తవర్గాన్
పుష్టాతి యత్ప్రియచికిర్షయా వితన్వన్ |
స్వాంతే సకృచ్ఛ్రిమవరుద్ధధనః స దేహాః
సృష్ట్యాన్య బీజమవసీదతి వృక్షధర్మా || 4.26 ||

జిహ్వాకతోఽముమపకర్షతి కర్షి తర్షా
శిశ్నోఽన్యతస్త్వగుదరం శ్రవణం కుతశ్చిత్ |

ఘ్రాణోఽన్యతశ్చపలదృక్ క్వ చ కర్మశక్తి-
 ర్భహ్వాః సపత్న్య ఇవ గేహపతిం లునంతి || 4.27 ||

స్పృష్ట్యా పురాణి వివిధాన్యజయాఽఽత్మశక్త్యా
 వృక్షాన్ సరీస్పపశూన్ ఖగదంశమత్స్యాన్ |
 తైస్త్వైరతుష్టహృదయః పురుషం విధాయ
 బ్రహ్మీవలోకధిషణం ముదమాప దేవః || 4.28 ||

లబ్ధ్యా సుదుర్లభమిదం బహుసంభవాంతే
 మానుష్యమర్థదమనిత్యమపీహ ధీరః |
 తూర్ణం యతే త న పతేదనుమృత్యు యావ-
 న్నిఃశ్రేయసాయ విషయః ఖలు సర్వతః స్యాత్ || 4.29 ||

ఏవం సంజాతవైరాగ్యో విజ్ఞానాలోక ఆత్మని |
 విచరామి మహిమేతాం ముక్తసంగోఽనహంకృతిః || 4.30 ||

న హ్యేకస్మాద్ గురోర్జ్ఞానం సుస్థిరం స్యాత్ సుపుష్కలం |
 బ్రహ్మైతదద్వితీయం వై గీయతే బహుధర్షిభిః || 4.31 ||

శ్రీభగవానువాచ
 ఇత్యుక్త్వా స యదుం విప్రస్తమామంత్ర్య గభీరధీః |
 వందితోఽభ్యర్థితో రాజ్ఞా యయౌ ప్రీతో యథాగతం || 4.32 ||

అవధూతవచః శ్రుత్వా పూర్వేషాం నః స పూర్వజః |
 సర్వసంగవినిర్ముక్తః సమచిత్తో బభూవ హా || 4.33 ||

|| ఇతి చతుర్థోఽధ్యాయః ||